

USDC SDNY
DOCUMENT
ELECTRONICALLY FILED
DOC #:
DATE FILED: 12/9/2021

פארייניקטע שטאטן דיסטריקט גערעכט
דרום דיסטריקט פון ניו יארק

-

X	-----
:	פארייניקטע שטאטן פון אמעריקע
:	
:	פארבייטענדיקער באשולדיק-אקט
:	S3 19 Cr. 497 (NSR)
:	
:	-קעגן -
:	
:	נחמן הלבנס, מאיר ראזנער, יעקב וויינגארטן,
:	אויך גערופן, "יעקב,
:	אויך גערופן יעקב נחום,
:	אויך גערופן יעקב נחום
:	שמואל וויינגארטן,
:	יואל ווינגארטן
:	אויך גערופן יואלי
:	אויך גערופן יואל,
:	מרדכי מלכה
:	אהרון ראזנער
:	אויך גערופן אהרון
:	יעקב ראזנער
:	אויך גערופן חיים
:	און מתתיהו משה מלכה
:	
:	איינגעקלאגטע
X	-----

קלאגפונקט איינס

(קאנספיראציע צו אריבערפירן א מיינער מיט א כוונה צו פארקערן איר אין קרימינאלע

סעקסואלע טעטיקייט)

די גראנד דזשורי באשולדיקט:

איבערבליק

1. די דאזיקע באשולדיקונגען שטאמען פון דער ראָלע פון נחמן הלבנס, מאיר ראזנער, יעקב

וויינגארטען, שמואל וויינגארטען און יואל וויינגארטען, די איינגעקלאגטע, אין א קאנספיראציע

צו סעקסואל אויסניצן א מינער-יעריקע מיידל ("מיינער-1").

2. נחמן הלבנס, מאיר ראזנער, שמואל ווינגארטען, און יואל ווינגארטען, די איינגעקלאגטע, זענען אלע בירגער פון די פארייניקטע שטאטן און עלטערע מנהיגים פון לב טהור, אן עקסטרעמיסט יידישע סעקטע באזירט אין גואטעמאלא. ארום דעצעמבער 2018, האָבן הלבנס, ראזנער און די ווינגארטענס מאָביליזירט אנדערע מיטגלידער פון לב טהור אַרײַנגערעכנט מרדכי מלכה, אהרון ראזנער און יעקב ראזנער, די איינגעקלאגטע, צו קינדאפן מיינער-1 און איר יינגערער ברודער ("מיינער-2", און צוזאמען מיט מיינער-1, די "מיינערס") אין ניו יארק צו פאראייניקן מיינער-1 מיט יעקב ראזנער, א דערוואקסענער, אַזוי אַז ראָזנער און מיינער-1 זאלן ווייטער האבן סעקסועלע באציונגען כדי צו האבן קינדער. נאָך אַן אינטערנאציאנאלן נאכיאגעניש, די פאליציי כוחות האט ארויסבאקומען די מיינערס אין מעקסיקא ארום סוף דעצעמבער 2018. ארום מארץ 2019, בערך פיר חדשים שפעטער, הלבנס, יעקב ווינגארטען און מתתיהו משה מלכה, די איינגעקלאגטע, האבן פראבירט צו קינדאפן מיינער-1 נאך א מאל. בערך צוויי יאר שפעטער, ארום מארץ 2021, איין אנדערער שותף-קאנספיראטאר וועלכער געפינט זיך נישט אין דעם באשולדיקונג-אקט (CC-1), וועלכער איז אויך א מידגליד אין לב טהור, האט פרובירט צו קינדאפן די מיינערס א דריטן מאל.

לב טהור

3. די איינגעקלאגטע זענען אלע מיטגלידער פון לב טהור, אן עקסטרעמיסטישע יידישע סעקטע, וועלכע איז דערווייל באזירט אין גואטעמאלא און באשטייט פון בערך 250 מיטגלידער. די גרופע איז געגרינדערט געווארן אין די 1980-טע יארן דורך דעם פאטער פון נחמן הלבנס, דעם איינגעקלאגטן.

דער פאטער פון נחמן הלברנס איז פארבליבן דער מנהיג פון לב טהור ביז זיין טויט ארום 2017, ווען נחמן הלברנס האָט עס איבערגענומען און איז געווארן דער נייער מנהיג פון דער סעקטע.

4. אויסער נחמן הלברנס, דעם איינגעקלאגטען, לב טהור האט א צאָל אנדערע הויפט מנהיגים, אריינגערעכנט מאיר ראזנער, יעקב ווינגארטען, שמואל ווינגארטען און יואל ווינגארטען. די דאזיקע מענטשן, צווישן אנדערע, זענען באַווסט אין דער קהילה אלץ די "הנהלה" פון לב טהור. די הנהלה פירט אן די אָפּעראטיווע ענינים פון דער קהילה און האלט אן השגחה איבער יעדן פרט פון דעם לעבן פון אנהענגערס פון לב טהור. און אויך, די הנהלה ווערבירט מיטגלידער פון דער קהילה פֿאַר ספּעציפישע אויפגעבעס, אַרײַנגערעכנט די קידנאַפּינג פון די מיינערס אין דעם דאזיקן קעיס.

5. נאָך דעם וואס נחמן הלברנס, דער איינגעקלאגטער, און זיין הנהלה האט איבערגענומען די מנהיגות פון דער קהילה ארום 2017, זיי האבן ארויגעפירט שטרענג קאנטראָל איבער דער גרופע און אנגעהויבן באניצן זיך מיט עטלעכע עקסטרעמע טעקיקייטן, אַרײַנגערעכנט שטרענג, אריינדרינגעדיוענדיק נאָכשפּירונג נאך מיטגלידער, אָפּטע שלאגן און געצוונגענע חתונות פון מיינערס מיט דערוואַקסענע מיטגלידערס. קינדער אין לב טהור זײַנען אָפּט קורבנות פון פיזישע, סעקסועלע און עמאָציאָנעלע אַביוז.

מיינער'ס-1 רעלגיעזע חתונה מיט איינגעקלאגטן יעקב ראזנער

6. ארום 2017, נחמן הלבנס, דער איינגעקלאגטער, האט אראנדשירט תנאים צווישן מיינער-1, זיין דעמאלט צוועלף-יאָר-אַלטע פלימעניצע, מיט יעקב ראזנער, דעם איינגעקלאגטן, וועלכער איז דעמאלט אלט געווען אכצן יאָר. יעקב ראזנער איז דער זון פון מאיר ראזנער, דעם איינגעקלאגטן, א לב טהור קהילה מנהיג און א מיטגליד פון דער הנהלה. מיינער-1 און יעקב ראזנער האבן געהאט א חופה-קידושין "חתונה" די פאלגענדע יאָר, ווען זי איז געווען דרייצן און ער איז געווען ניינצן יאר אלט, און זיי האבן תיכף אנגעהויבן דאס זיווג-לעבן מיט דעם ציל פון האבן קינדער. מיינער-1 און יעקב ראזנער זענען קיינמאל נישט לעגאל חתונה געהאט.

7. אַלע כלות אין לב טהור, נישט געקוקט אויף זייער עלטער, מוזן האבן געשלעכט מיט זייערע מענער אין פאָראויסבאשטימטע זמנים. נייע כלות און חתנים האבן אויך באקומען לעקציעס פאר דער חתונה מיט אינסטרוקציעס ווען און ווי אזוי צו האבן סעקס מיט זייער מענער און ווייבער. די הנהלה פון לב טהור האט באפוילן יונגע מיידלעך צו זאגן מענטשן מחוץ לב טהור אז זיי זענען נישט פארהייראט, זיך פארשטעלן פאר עלטערע און בוירן קינדער אין דער היים אנשטאט אין שפיטאל, טיילווייז צו באהאלטן זייער יונגע עלטער פארן עולם.

די איינגעקלאגטע קינדאָפּן די קינדער פֿון ניו יאָרק

8. ארום אקטאבער 2018, די מוטער פון די מיינערס (די "מוטער"), וועלכע איז אויך די שוועסטער פון נחמן הלבנס, דעם איינגעקלאגטן, האט באשלאסן אַז עס איז נישט מער זיכער

פֿאַר אירע קינדער צו בלייבן אין דעם לב טהור קהל אין גואטעמאלא אונטער דעם אויטאָריטעט פון איר ברודער. די מוטער איז אנטלאפן פון דעם מחנה פון דער גרופע און אנגעקומען אין די פאַרייניקטע שטאַטן אין אנהייב נאוועמבער 2018. ארום 14 נאוועמבער 2018, אַ צייטווייליג אָרדער פון קאסטאדי אויף איר זעקס קינדער, איינגערעכנט די צוויי מיינערס, און אַ צייטווייליג אָרדער פון שוין זענען ארויס אין קינגס קאָנטי משפחה געריכט (אין ברוקלין, ניו יארק). די אָרדערס האבן אויך פארבאטן די קינדער'ס פאטער, אַ מנהיג אין לב טהור וואָס איז נישט אן איינגעקלאגטער דא, צו האָבן האבן קאנטאקט מיט די קינדער.

9. נאך דעם וואס די מוטער איז אנטלאפן פון גואטעמאלא און באזעצט זיך אין ניו יורק מיט די קינדער, נחמן הלברנס, מאיר ראזנער, יעקב וויינגארטען, שמואל וויינגארטען, יואל וויינגארטען, מרדכי מלכה, און יעקב ראזנער, די איינגעקלאגטע, און אנדערע מעמנטשן, באקאנטע און אומבאקאנטע, האבן אויסגעטראכט א פלאן צוריקצוברענגען די מיינערס, דעמאלט פערצן און צוועלף יאר אלט, קיין לב טהור.

10. ארום 3 ביי נאכט ארום דעם 8 דעצעמבער 2018 נחמן הלברנס, שמואל וויינגארטען, מרדכי מלכה און יעקב ראזנער, די איינגעקלאגטע, און אנדערע מענטשן, באקאנטע און אומבאקאנטע, האָבן דורכגעפירט דעם פלאן און קינדאפט די מיינערס פֿון א היים אין ווודרידזש, ניו יאָרק.

11. די איינגעקלאגטע און אנדערע באקאנטע און אומבאקאנטע, האבן גענומען די מיינערס צו אַ האַטעל, וווּ די קינדער האָבן באַקומען נייע קליידער זיך איבערצוטוען איידער מען האט זיי געפירט קיין סקראנטאָן אינטערנאַציאָנאַלער אערפּאָרט אין פענסילוואַניאַ. הלבּרנס האָט אויך געגעבן די מיינערס פלי בילעטן און זיי געוויזן פאספּאָרטן מיט די נעמען פון צוויי הלבּרנס קינדער, זינט די מוטער האָט געהאלטן די פאקטישע פאספּאָרטן פון די קינדער. הלבּרנס און די מיינערס, ניצנדיק די פארקליידונג צו באַהאַלטן זייער אידענטיטעט, זענען דורכגעגאנגען דורך אַראָפּאָרט זיכערהייט אין סקראנטאָן. זיי זענען דאָן געפליט קיין וואַשינגטאָן, דאָן קיין טעקסאַס, און דאָן גענומען אַן אויטאָבוס אַריבער דער גרענעץ קיין מעקסיקא. אנדערע איינגעקלאגטע, אַריינגערעכנט מרדכי מלכה, שמואל וויינגארטען און יעקב ראזנער, האבן גענומען באזונדערע וועגן פון דעם לאנד (פארייניקטע שטאטן), און אַלע האבן געפונען זייערע וועג קיין מעקסיקא.

12. ווען שוין אין מעקסיקא, נחמן הלבּרנס, דער איינגעקלאגטער, און אנדערע באַקאנטע און אומבאַקאַנטע, האבן איבערגעפירט די מיינערס איבער עטלעכע האַטעלן און רעזידענצן. אין משך דער צייט, די איינגעקלאגטע האבן געבעטן און באקומען לאגיסטישע הילף פון מיטגלידער פון לב טהור אין די פארייניקטע שטאטן, מעקסיקא און גואטעמאַלא. אין פארשיידענע צייטן זיינען די קינדער און הלבּרנס באגעגנט געווארן פון אנדערע קאנספיראטארן, איינשליסנדיק מאיר ראזנער, יעקב ראזנער, יואל וויינגארטען, און מתתניהו משה מלכה, די איינגעקלאגטע, און אנדערע באַקאַנטע און אומבאַקאַנטע.

13. ארום 27 דעצעמבער 2018, נאָך אַ דריי-וואָך - זוכן מיט צענדליגער לאַקאַלע,

פעדעראלע און אינטערנאַציאָנאַלע פאליציי כוחות, די מיינערס זענען געפונען געווארן

אין א האַטעל אין מעקסיקא. דעמאלט זיינען זיי באגלייט געווען ביי שמואל וויינגארטען און יואל וויינגארטען, די איינגעקלאגטע.

14. אין דער צייט פון דעם קידנאַפּינג פון דעצעמבער 2018, לב טהור פירערשאַפט האט געבעטן אזיל פֿאַר דעם גאנצן לב טהור קהל אין דער איסלאַמיק רעפּובליק פון איראַן.

ווייטערע פרווין צו קידנאַפּן די מיינערס דורך לב טהור מיטגלידער

15. ארום מאַרץ 2019, בערך דריי חדשים נאָך דעם ווי די מיינערס זענען צוריק געברענגט געווארן פון מעקסיקא, האָבן נחמן הלברנס, יעקב וויינגארטען, און מתתיהו משה מלכה, די איינגעקלאגטע, און אנדערע באַקאנטע און אומבאַקאנטע, געפרוווט צו קידנאַפּן מיינער-1 אַ צווייטן מאָל.

16. ארום מאַרץ 2021, CC-1, אַ מיטגליד פון לב טהור, איז געגאנגען צו די מיינערס אין ניו יארק און געפרוווט זיי צו קידנאַפּן נאך אַ מאל. בשעת דעם קידנאַפּינג פרווין, CC-1 האט געהאט דריי אויטאָבוס בילעטן פון ניו יארק קיין דזשאָרדזשאַ, דראָפּ טעלעפאָנען, קינדער קליידער און געבורט סערטיפיקאַטן פֿאַר צוויי קינדער ענלעך אין עלטער צו די מיינערס. צום סוף מאַרץ 2021, CC-1 איז אומגעקערט זיך צו דעם לב טהור מחנה אין גואטעמאַלאַ.

געזעצלעכע טענות

17. פון לפחות ארום 5 דעצעמבער 2018 ביז ארום 27 דעצעמבער 2018, אין דעם דרום

דיסטריקט פון ניו יארק און אין אנדערע פלעצע, האבן נחמן הלבנס, מאיר ראזנער, יעקב ווינגארטען, שמואל ווינגארטען, און יואל ווינגארטען, די איינגעקלאגטע, און אנדערע באקאנטע און אומבאקאנטע, וויסנדיק טראנספארטירט א פערשאן וואס האט נישט דערגרייכט דעם עלטער פון 18 יאָר אין אינטערסטעיט און אויסלענדישען מסחר מיט דער כוונה אז דאס פערשאן זאל זיך אנגאזירן אין סעקסואלע אקטיוויטעטן פאר וועלכע מען קען באשולדיקט ווערן מיט א קרימינאלע עבירה, און קאנספייערד דאָס צו טאָן, דהיינו, הלבנס, יעקב ווינגארטען, שמואל ווינגארטען און יואל ווינגארטען האָבן אויסגעטראַכט און דורכגעפירט א פלאן צו טראנספארטירן מיינער-1 פון ניו יארק קיין פענסילוואניא און אנדערע שטאטן אויפן וועג קיין מעקסיקא און גואטעמאלא מיט א דאָמינאַנטער מאָטיוו פון זי פאראייניקן מיט יעקב ראזנער, כדי זיי זאלן פארנעמען זיך אין קרימינאלע סעקסואלע אקטיוויטעטן - דהיינו, סעקסואלע אקטיוויטעט פאר וועלכע א מענטש קען זיין באשולדיקט פֿאַר אַ פאַרברעכן אונטער ניו יארק פענאַל (קרימינאל) געזעץ § 130.30, די פענאַל קאד פון דער שטאַט פון מעקסיקא, אַרטיקל 273, די פענאַל קאד פון גואטעמאַלא, און טיטל 18, פארייניקטע שטאטן קאד, אָפטיילונג 2423 (c).

(טיטל 18, פארייניקטע שטאטן קאד, אָפטיילונג 2423 (a) און (e).)

קלאגפונקט צוויי

(קאנספיראציע ארומצופאָרן מיט כוונה אַנטייל צו נעמען אין

אומארלויבטן סעקסועלן אויפפיר)

די גראנד זשורי ווייטער באשולדיקט:

18. די באשולדיקונגען פון פאַראַגראַפּ 1 ביז 16 פון דעם דאזיקן באשולדיקונג אקט זענען

איבערגעחזרת פונקט ווי אויב זיי וואלטן געווען דא אויסגערעכנט.

19. פֿון לפחות ארום 5 דעצעמבער 2018 ביז לפחות ארום 27 דעצעמבער 2018,

אריינרעכענדיק די לעצטע דאטע, אין דעם דרום דיסטריקט פון ניו יארק און אנדערע פלעצער,

נחמן הלברנס, מאיר ראזנער, יעקב וויינגארטען, שמואל וויינגארטען, און יואל וויינגארטען, די

איינגעקלאגטע, און אנדערע באקאנטע און אומבאקאנטע, האבן וויסנדיק ארומגעפאָרן אין

אינטערסאטאישן מסחר [קאָמערס] מיט אַ כוונה אַנטייל צו נעמען אין אומארלויבטן סעקסועלן

אויפפיר, און האבן קאנספירירט דאָס צו טאָן, דהיינו, הלברנס, ראזנער, יעקב וויינגארטען,

שמואל וויינגארטען און יואל וויינגארטען האבן אויסגעארבעט און אויסגעפירט אַ פלאַן צו פאָרן

און אַריבערפירן מיינער-1, דעמאָלט פערצן יאָר אַלט, פֿון ניו יארק קיין פענסילוואַניאַ און

אנדערע שטאַטן אויף מאַרשרוט קיין מעקסיקא און גואַטעמאַלאַ מיט אַ כוונה פון פאראייניקן איר

מיט יעקב ראזנער, דעמאָלט צוואַנציק יאָר אַלט, זיי זאלן האבן אומערלויבטע סעקסועלע

באציונגען אין וועלכע איין מענטש איז אונטער אַכצן יאָר אַלט, וואָס וואָלט געווען קעגן טיטל

18, פאַרייניקטע שטאַטן קאד, אָפּטיילונג 2243 (a) (לויט וועלכן מען טאר נישט אַנגאשזירן זיך

אין א געשלעכט אַקט מיט אַ מענטש אונטער זעכצן יאר אלט, וואָס איז לפחות פיר יאָר יינגער פון דעם צווייטן מענטש) אויב דער געשלעכט אַקט איז ארויסגעפירט געווארן אין די ספּעציעלע מאַריטימע (ים) און טעריטאָריאַלן יורדישן תחום (רשות) פון די פאַרייניקטע שטאַטן .

(טיטל 18, פאַרייניקטע שטאַטן קאָד, אָפּטיילונג 2423 (b) און (e).)

קלאַגפונקט דריי

(קאָנספּיראַציע צו קידנאַפּן, אומלעגאַל ניצן אַ מיטל פון לעגיטימאַציע,

און אַרייַנגיין אין דעם פאַרזיכערטן שטח פון אַ אערפּאָרט אויף א שווינדלערישן אופן)

די גראַנד זשורי ווייטער באשולדיקט:

20. די באשולדיקונגען פון פאַראַגראַפּ 1 ביז 16 פון דעם דאָזיקן באשולדיקונג אַקט זענען איבערגעחזרת פונקט ווי אויב זיי וואלטן געווען דא אויסגערעכנט.

21. פֿון לפחות 5 דעצעמבער 2018 ביז לפחות 16 מאַרץ 2021, אריינרעכנדיק די לעצטע דאטע, אין דרום דיסטריקט פון ניו יארק און אנדערע פלעצער, נחמן הלברנס, מאיר ראזנער, יעקב ווינגארטען, שמואל ווינגארטען, יואל ווינגארטען, מרדכי מלכה, אהרון ראזנער, יעקב ראזנער, און מתתיהו משה מלכה, די איינגעקלאגטע, און אנדערע באקאנטע און אומבאקאנטע, וויסנדיק און בכיוונדיק האָבן צוזאַמענקעקומען, קאָנספּירירט, קאָנפּעדערירט, און באשטימט צוזאַמען און איינער מיטן צווייטן צו באגיין עבירות קעגן די פאַרייניקטע שטאַטן, דהיינו, אינטערנאַציאָנאַלע פאַרענטאָל [איינער פון די עלטערן] קידנאַפּינג, וואס איז קעגן טיטל 18 פאַרייניקטע שטאַטן קאָד, אָפּטיילונג 1204, אומלעגאַל אַריבערפירן, פאַרמאגן, און ניצן אַ

לעגיטימאציע מיטל, קעגן טיטל 18, פארייניקטע שטאטן קאד, אָפטיילונג 1028 (a) (7), און ארייגיין אין דעם פארזיכערטן שטח פון אַ אערפארט אויף א שווינדלערישן אופן, קעגן טיטל 18, פארייניקטע שטאטן קאד, אָפטיילונג 1036.

22. עס איז געווען אַ טייל און כוונה פון דער קאנספיראציע אַז נחמן הלבנס, מאיר ראזנער, יעקב וויינגארטען שמואל וויינגארטען, יואל וויינגארטען, מרדכי מלכה, אהרון ראזנער, יעקב ראזנער, און מתתיהו משה מלכה, די איינגעקלאגטע, און אנדערע באקאנטע און אומבאקאנטע, האבן אוועקגענומען צוויי קינדער, מיינער-1 און מיינער-2, וואָס זענען געווען אין די פארייניקטע שטאטן, און זיי געהאלטן אַחוץ פון די פארייניקטע שטאטן, מיט א כוונה צו שטערן די לעגאַלע באניצונג פון פארענטאַל (עלטערנ'ס) רעכט, קעגן טיטל 18, פארייניקטע שטאטן קאד, אנטילונג 1204.

23. עס איז געווען אַ טייל און כוונה פון דער קאנספיראציע אַז נחמן הלבנס, דער איינגעקלאגטע, און אנדערע באקאנטע און אומבאקאנטע, האבן וויסנדיק אריבערגעפירט, געהלטן, און געניצט אַ מיטל פון לעגיטימאציע פון אן אנדערן מענטש, און מיט דעם גהאט אן השפעה אויף אינטערשטאטישן און אינטערנאציאנאלן מסחר [commerce], וויסנדיק אַז דאס מיטל פון לעגיטימאציע געהערט צו אן אנדערן אמתדיקן מענטש, וואס אין פארבינדונג מיט דער כוונה צו באגיין עפעס אן אומלעגאַלע טעטיקייט און עס צו העלפן און שטיצן איז געקן דעם פעדעראלן געזעץ

אָדער איז אַ שווערער פאַרברעכן (פעלאני) אונטער אָנווענדלעך שטאַט אָדער לאַקאַלע געזעץ, דהיינו, ארום 8 דעצעמבער 2018, הלבנס האט זיך באניצט מיט זיין אייגענע קינדער אידענטיטעטן צו אומלעגאל אויסמיידן אַראָפּאַרט זיכערהייט כוחות און געמאכט אן אנשטעל אַז מיינער-1 און מיינער-2 זענען זיינע קינדער, פדי אומלעגאל ארויספירן מיינער-1 און מיינער-2 פון די פאַרייניקטע שטאַטן, מיט דער כוונה צו שטערן די לעגאַל באניצונג פון פאַרענטאַל רעכט, דאס אלץ גייט קעגן טיטל 18, פאַרייניקטע שטאַטן קאָד, אפטיילונג 1028 (a) (7).

24. עס איז געווען אַ טייל פון דער קאַנספיראַציע אַז נחמן הלבנס, דער איינגעקלאגטער, און אנדערע באַקאַנטע און אומבאַקאַנטע, האבן, דורך שווינדל און פאַלש פרעטענס, אַריין און פרובירט אַריינצוגיין אין א פארזיכערטן שטח פון איין אַראָפּאַרט, מיט א כוונה צו באגיין א שווערן פאַרברעכן [פעלאני], דהיינו, ארום 8 דעצעמבער 2018, הלבנס האט שווינדערליש פארגעשטעלט מיינער-1 און מיינער-2 אלץ זיינע אייגענע קינדער כדי אריינצוגיין אין א פארזיכערטן שטח פון ווילקעס באר סקראנטון אינטערנאַציאָנאַלער אַראָפּאַרט כדי צו אומלעגאל ארויספירן מיינער-1 און מיינער-2 פון די פאַרייניקטע שטאַטן, מיט דער כוונה צו שטערן די לעגאַל ניצן פון פאַרענטאַל רעכט, אלץ דאס קעגן טיטל 18, פאַרייניקטע שטאַטן קאָד, אפטיילונג 1036.

מעשים גלויים

25. צו שטיצן די קאַנספיראַציע און דורכפירן די אומלעגאַלע כוונה דערפון, די פאלגענדע מעשים גלויים, צווישן אנדערע, זענען באגאנגען געווארן אין דעם דרום דיסטריקט פון ניו יארק

און אין אנדערע פלאצער:

א. ארום 5 דעצעמבער 2018, האָט מרדכי מלכה, דער איינגעקלאגטער, געדינגען אן אויטו

כדי איבערצופירן די מיינערס.

ב. ארום 5 טן דעצעמבער 2018, זענען יעקב ראזנער, שמואל וויינגארטן, און מרדכי מלכה,

די איינגעקלאגטע, געפארן צו א רעטאָיל געשעפט צו קויפן קליידער פאר די מיינערס צו טראָגן

בעת דער קידנעפינג צו באהאלטן אז זיי זענען חרדישע יידן.

ג. ארום 8 דעצעמבער 2018, האָבן נחמן הלבֿרנס, מאיר ראזנער, שמואל וויינגארטן, מרדכי

מלכה און יעקב ראזנער, די איינגעקלאגטע, קידנאַפט די מיינערס פון א ווינארט אין ווילדזש פון

ווודרידזש, סאליוואן קאונטי, ניו יאָרק, ווו זיי האָבן געוואוינט מיט דער מוטער.

ד. ארום 8 דעצעמבער 2018, האָט דער איינגעקלאגטער נחמן הלבֿרנס, געניצט זיין אייגענע

קינדער'ס אידענטיטעט צו דערלויבן די מיינערס אריינצוגיין אינעם פארזיכערטן שטח פון אן

אעראפארט, ארויפגיין אויף אן עראפלאן און, צום סוף, פארלאזן די פארייניקטע שטאטן.

ה. ארום 7, 8, 9, און 19 דעצעמבער 2018, האָט אהרון ראזנער, דער איינגעקלאגטער,

געשיקט געלט צו קאָנספיראַטאָרס דורך Google Pay כדי מעגליך צו מאכן דאס ארויספירן און

האלטן פון די מיינערס.

ו. ארום 16 דעצעמבער 2018, מאיר ראזנער, דער איינגעקלאגטער, האט גערופֿן אַ קאָ-

קאָנספיראַטאָר נישט אריינגעשריבן אין דעם דאזיקן באשולדיקונג אקט ("CC-2")

איבערצוצייגן אים צו קומען קיין מעקסיקא צו אויסמיידן פאליציי כוחות.
 ז. ארום מארץ 2019, האָט דער איינגעקלאגטער מתתיהו משה מלכה צוגעשטעלט א מאָביל
 טעלעפאָן צו מיינער-1, כדי עס זאָל זיין גרינגער איר ארויסנעמען און אפהאלטן.
 ח. ארום מארץ 2021, איז CC-1 געקומען צו די מיינערס און געפרוווט זיי צוריקנעמען קיין
 גואטעמאלא.

(טיטל 18, פאַרייניקטע שטאַטן קאָד, אפטיילונג 371).

קלאגפונקט פיר

(אינטערנאַציאָנאַלער פאַרענטאָל קידנאַפּינג)

די גראַנד זשורי ווייטער באשולדיקט:
 26. די באשולדיקונגען פון פאַראַגראַפּס 1 ביז 16 און 27 פון דעם דאזיקן באשולדיקונג
 אקט זענען איבערגעחזרת פונקט ווי אויב זיי וואלטן געווען דא אויסגערעכנט.
 27. פון לפחות ארום 8 דעצעמבער 2018 ביז לפחות ארום 27 דעצעמבער 2018,
 אריינרעכנדיק די לעצטע דאטע, אין דעם דרום דיסטריקט פון ניו יארק און אנדערע פלעצער,
 נחמן הלבנס, מאיר ראזנער, יעקב וויינגארטען, שמואל וויינגארטען, יואל וויינגארטען, מרדכי
 מלכה, אהרון ראזנער, און יעקב ראזנער, די איינגעקלאגטע, האָבן גענומען אַ קינד וואָס איז
 געווען אין די פאַרייניקטע שטאַטן אַרויס פון די פאַרייניקטע שטאַטן און איר געהאלטן מיט דער
 כוונה צו שטערן די געזעצלעכן ניצן פון פאַרענטאָל רעכט [ביי דער מוטער].

דהיינו, הלבנס, מאיר ראזנער, יעקב וויינגארטען, שמואל וויינגארטען, יואל וויינגארטען, מרדכי מלכה אהרון ראזנער, און יעקב ראזנער, האָבן אוועקגענומען און געהאלטן מיינער-1 מחוץ די פארייניקטע שטאטן און ווייט פון איר מוטער, וועלכע האט געהט דעם אויפזיכט [קאסטאדי] פון מיינער-1, און זיי האָבן געהאלפן דאס צו טאן.

(טיטל 18, פארייניקטע שטאטן קאָד, אפטיילונג 1204 (a) און 2.)

קלאגפונקט פינף

(אינטערנאַציאָנאַלער פאַרענטאַל קידנאַפּינג)

די גראנד זשורי ווייטער באשולדיקט:

28. די באשולדיקונגען פון פאַראַגראַפּ 1 ביז 16 און פאַראַגראַפּ 27 פון דעם דאזיקן באשולדיקונג אקט זענען איבערגעחזרת פונקט ווי אויב זיי וואלטן געווען דא אויסגערעכנט.

29. פון לפחות ארום 8 דעצעמבער 2018 ביז לפחות ארום 27 דעצעמבער 2018, אריינרעכנדיק די לעצטע דאטע, אין דעם דרום דיסטריקט פון ניו יארק און אנדערע פלעצער, נחמן הלבנס, מאיר ראזנער, יעקב וויינגארטען, שמואל וויינגארטען, יואל וויינגארטען, מרדכי מלכה, אהרון ראזנער, און יעקב ראזנער, די איינגעקלאגטע, האָבן אוועקגענומען אַ קינד וואָס איז געווען אין די פארייניקטע שטאטן אַרויס די פארייניקטע שטאטן און אים געהאלטן מיט די כוונה צו שטערן די געזעצלעכן ניצן פון פארענטאַל רעכט [ביי דער מוטער], דהיינו, הלבנס, מאיר ראזנער, יעקב וויינגארטען, שמואל וויינגארטען, יואל וויינגארטען, מרדכי מלכה אהרון ראזנער,

און יעקב ראזנער, האָבן אוועקגענומען און געהאלטן מיינער-2 מחוץ די פארייניקטע שטאטן און ווייט פון זיין מוטער, וועלכע האט געהט דעם אויפזיכט [קאסטאדי] פון מיינער-2, און זיי האָבן געהאלפן דאס צו טאן.

(טיטל 18, פארייניקטע שטאטן קאָד, אפטיילונג 1204 (a) און 2.)

קלאגפונקט זעקס

(אינטערנאַציאָנאַלער פאַרענטאַל קידנאַפּינג)

די גראנד זשורי ווייטער באשולדיקט:

30. די באשולדיקונגען פון פאַראַגראַפּס 1 ביז 16 און פאַראַגראַפּ 27 פון דעם דאזיקן באשולדיקונג אקט זענען איבערגעחזרת פונקט ווי אויב זיי וואלטן געווען דא אויסגערעכנט.
31. פון לפחות ארום 15 מארץ 2018 ביז לפחות ארום 25 מארץ 2019, אריינרעכנדיק די לעצטע דאטע, אין דעם דרום דיסטריקט פון ניו יארק און אנדערע פלעצער, נחמן הלברנס, שמואל וויינגארטען, און מתתיהו משה מלכה, האָבן פרובירט אַוועקנעמען און האלטן מיינער-1 אַוועק פון די פאַרייניקטע שטאַטן מיט דער כוונה צו שטערן די געזעצלעכן ניצן פון פאַרענטאַל רעכט [ביי דער מוטער], דהיינו, הלברנס, יעקב וויינגארטען און מתתיהו משה מלכה האבן געפּוּוּט אַוואַקנעמען מיינער 1 ארויס פון די פאַרייניקטע שטאַטן און אַוועק פון איר מוטער וועלכע האט געהט דעם אויפזיכט [קאסטאדי] אויף מיינער-1 און זיין האבן געהאלפן דאס צו טאן.
- (טיטל 18, פארייניקטע שטאטן קאָד, אפטיילונג 1204 (a) און 2.)

אָנווער טענה

32. אלץ אַ רעזולטאַט פון באגליין די עבירות געטענעט אין פונקטן איין און צוויי פון דעם דאזיקן באַשולדיקונג אקט (אינדייטמענט), נחמן הלברנס, מאיר ראזנער, יעקב וויינגארטען, שמואל וויינגארטען, און יואל וויינגארטען, די איינגעקלאגטע, וועלן אנווערן לטובת די פאַרייניקטע שטאַטן, לויט טיטל 18, פאַרייניקטע שטאַטן קאָד, אָפטיילונג 2428, זיירע גאנצער פאַרמעג, דלא נידי און פערזענלעך, וואס זיי האבן באקומען, דירעקט אבער אומדירעקט, ווי אַ רעזולטאַט פון די דאזיקע עבירות; און יעדער פארמעג, דלא נידי און פערזענלעך, וואָס איז גענוצט געווארן אָדער איז געווען בדעה גענוצט צו באגליין אָדער מעגליך מאכן די די דאזיקע עבירות, אַריינגערעכנדיק אָבער נישט באגרעניצט צו אַ סומע פון פאַרייניקטע שטאַטן געלט וואס רעפריזענטירט די סומע פון פאַרמעג אריינגעמישט אין די דאזיקע עבירות און לייזונג וועלכער קומט פון די דאזיקע עבירות.

דער תנאי פון פארמעג פאַרטערט

33. אויב איינער פון די אויבן ביישראבטע פאַרמעגן וואס מען קען אנווארן, צוליב די טעטיקייטן פון די איינגעקלאגטע אדער זיירע אפהטלן זיך פון טעטיקייטן:
- (א) קענט נישט זיין געפֿונען אפילו ווען מען עכט פרובירט;
 - (ב) איז געווארן איבערגעפירט אָדער פארקויפט אָדער איינגעגבן צו א דריטן צד;
 - (ג) איז געלייגט געווארן אחוץ פון דעם יורדישן תחום פון דעם געריכט;
 - (ד) זיין ווערט איז באטייטיק קלענער געווארן; אדער:

ה. איז אויסגעמישט געווארן מיט אן אנדערן פארמעג און מען קען עס נישט צוטיילן אן


שווערקייטן;

עס איז די כוונה פון די פארייניקטע שטאטן, לויט טיטל 21 פארייניקטע שטאטן §853(p) און
טיטל 28 פארייניקטע שטאטן §2461(c), צו פארשן דעם אנווער פון איין אנדערע פארמעג פון
די איינגעקלאגטע ביז צו דער ווערט פון די אויבן דערמאנט פארמעג.

(טיטל 18, פארייניקטע שטאטן קאד, אפטיילונג 981; טיטל 21, פארייניקטע שטאטן קאד,

אפטיילונג 853; און טיטל 28, פארייניקטע שטאטן קאד, אפטיילונג 2461).


FOREPERSON


AUDREY STRAUSS
United States Attorney